

## समाचार

### एक रूपये में मिलेगा तीन लीटर शुद्ध व उपचारित पेयजल—महापौर (महापौर श्रीमती रेणु अग्रवाल ने किया वाटर ए.टी.एम. का लोकार्पण )

कोरबा 18 सितम्बर 2015 –महापौर श्रीमती रेणु अग्रवाल ने आज कहा कि निगम ने वाटर ए.टी.एम. की स्थापना कर यात्रियों तथा आमजन को एक रूपये में 03 लीटर शुद्ध व उपचारित पेयजल उपलब्ध कराने की व्यवस्था की है, जो निश्चित रूप से एक सराहनीय कदम है। उन्होने कहा कि आवश्यकतानुसार मुख्य स्थलों पर वाटर ए.टी.एम. स्थापित किये जाने की दिशा में निगम द्वारा आगे भी कार्य किया जाएगा।

उक्त बातें आज महापौर श्रीमती अग्रवाल ने निगम द्वारा स्थापित वाटर ए.टी.एम. के लोकार्पण अवसर पर कही। नगर विधायक श्री जयसिंह अग्रवाल की विशेष पहल एवं महापौर श्रीमती रेणु अग्रवाल के निर्देश पर नगर पालिक निगम कोरबा द्वारा वाटर ए.टी.एम. की स्थापना की गई है, निगम द्वारा परिवहन नगर स्थित नवीन बस स्टैण्ड तथा रानी धनराज कुंवर प्राथमिक स्वास्थ्य केन्द्र कोरबा में वाटर ए.टी.एम. स्थापित किये गये हैं। वाटर ए.टी.एम. में एक रूपये का सिक्का डालने पर लगभग तीन लीटर शुद्ध व ट्रीटेड वाटर प्राप्त हो सकेगा। आज टी.पी.नगर स्थित नये बस स्टैण्ड में वाटर ए.टी.एम. के लोकार्पण का कार्यक्रम निगम द्वारा आयोजित किया गया। महापौर श्रीमती अग्रवाल ने पूजा अर्चना कर एवं फीता काटकर वाटर ए.टी.एम. को जनसेवा में समर्पित किया। इस मौके पर महापौर श्रीमती अग्रवाल ने आगे कहा कि वाटर ए.टी.एम. की स्थापना निगम की एक अभिनव पहल है। आज 15 रूपये से 20 रूपये तक की कीमत में एक लीटर बोतल बंद पानी बाजार में बिकता है, उसी स्तर का 03 लीटर शुद्ध पेयजल निगम द्वारा एक रूपये में उपलब्ध कराया गया है, इससे आमजन को काफी सहूलियत प्राप्त होगी। उन्होने कहा कि निगम का यह कार्य शुद्ध रूप से जनसेवा का कार्य है तथा इसका एक मात्र उद्देश्य आमजन को शुद्ध व उपचारित पेयजल उपलब्ध कराना है।

वाटर ए.टी.एम. के लोकार्पण अवसर पर मेयर इन काउंसिल सदस्य दिनेश सोनी, वार्ड पार्षद विकास अग्रवाल, पार्षद मनीष शर्मा, जिला कांग्रेस कमेटी के शहर जिलाध्यक्ष राजकिशोर प्रसाद, पूर्व सभापति संतोष राठौर, महिला कांग्रेस की शहर जिलाध्यक्ष सपना चौहान, जिला कांग्रेस कमेटी के मंत्री सुरेन्द्र प्रताप जायसवाल, पूर्व पार्षद जगदीश श्रीवास, सुभाष अग्रवाल, वरिष्ठ पत्रकार प्रदीप बरमैया, दीपक गुप्ता, निगम के कार्यपालन अभियंता आर.के. माहेश्वरी, उप अभियंता राकेश मसीह, लीलधर पटेल आदि के साथ अन्य नागरिकगण उपस्थित थे।

संपादकव्यूरोचीफ.....  
कृपया प्रकाशनार्थ सादर संप्रेषित

(रावेन्द्र सिंह)  
सहायक जनसंपर्क अधिकारी  
नगर पालिक निगम  
कोरबा (छ.ग.)